

प्रेषक,

डॉ० रणबीर सिंह,  
अपर मुख्य सचिव,  
उत्तराखण्ड शासन।

सेवा में,

निदेशक,  
उच्च शिक्षा निदेशालय,  
हल्द्वानी (नैनीताल)।

शिक्षा अनुभाग-7 (उच्च शिक्षा)

देहरादून दिनांक 15 दिसम्बर, 2017

विषय:-वित्तीय वर्ष 2017-18 में रुसा परियोजना के कार्यों हेतु वित्तीय स्वीकृति के सम्बन्ध में।

महोदय,

उपर्युक्त विषयक अपर परियोजना निदेशक, रुसा परियोजना निदेशालय, देहरादून के पत्र संख्या-336(79)/रुसा/2017-18 दिनांक 13.09.2017 का संदर्भ ग्रहण करने का कष्ट करें, जिसके द्वारा वित्तीय वर्ष 2017-18 में रुसा परियोजना के कार्यों हेतु रु० 4,81,53,333/- की धनराशि का वित्तीय स्वीकृत का प्रस्ताव शासन को उपलब्ध कराया गया है। उक्त क्रम में मुझे यह कहने का निदेश हुआ है कि चालू वित्तीय वर्ष 2017-18 में रुसा परियोजना के कार्यों हेतु रु० 4,81,53,333/- की धनराशि के सापेक्ष केन्द्रांश (90%) के रूप में प्राप्त रु० 4,33,38,000/- (रु० चार करोड़ तैंतीस लाख अड़तीस हजार मात्र) की धनराशि व्यय हेतु आपके निर्वतन पर रखे जाने की श्री राज्यपाल सहर्ष स्वीकृति प्रदान करते हैं।


2- स्वीकृत धनराशि को उपरोक्त कार्य के अतिरिक्त किसी अन्य कार्य में व्यय नहीं किया जायेगा तथा अतिरिक्त धनराशि की स्वीकृति की प्रत्याशा में कोई अन्य व्यय नहीं किया जायेगा एवं समय-समय पर निर्गत वित्तीय एवं मित्तव्ययता सम्बन्धी नियमों एवं दिशा निर्देशों का कड़ाई से अनुपालन सुनिश्चित किया जायेगा। उक्त धनराशि का व्यय रुसा द्वारा अनुमन्य मदों में ही किया जायेगा तथा रुसा के दिशा-निर्देशों का कड़ाई से अनुपालन सुनिश्चित किया जायेगा।

3- राष्ट्रीय उच्चतर शिक्षा अभियान (रुसा) के अन्तर्गत स्वीकृत धनराशि के व्यय हेतु भारत सरकार की गाईड लाईन में दिये गये निर्देशानुसार अनुपालन सुनिश्चित किया जायेगा।

4- उक्त स्वीकृत धनराशि का आहरण निदेशक, उच्च शिक्षा द्वारा करने के उपरान्त 07 दिन के भीतर परियोजना निदेशक, राष्ट्रीय उच्चतर शिक्षा अभियान (रुसा) देहरादून को अवमुक्त की जायेगी तथा स्वीकृत की जा रही धनराशि का उपयोग करते हुए उपयोगिता प्रमाण-पत्र शासन को उपलब्ध कराना सुनिश्चित करें।

5- कार्य प्रारम्भ करने से पूर्व उत्तराखण्ड अधिप्राप्ति नियमावली, 2008 का पालन सुनिश्चित किया जाय।

6- स्वीकृत धनराशि के उपयोग के सम्बन्ध में वित्त विभाग उत्तराखण्ड शासन द्वारा निर्गत समस्त शासनादेशों का अनुपालन सुनिश्चित किया जायेगा।



7- इस सम्बन्ध में होने वाला व्यय चालू वित्तीय वर्ष 2017-18 के आय-व्ययक के अनुदान सं 11-11 के राजस्व पक्ष की योजना के लेखाशीर्षक 2202-सामान्य शिक्षा-03-विश्वविद्यालय तथा उच्चतर शिक्षा-103-राजकीय कॉलेज तथा संस्थान-0101-राष्ट्रीय उच्चतर शिक्षा अभियान-20-सहायक अनुदान/अंशदान/राज्य सहायता मद के नामे डाला जायेगा।

8- यह आदेश वित्त विभाग के शासनादेश संख्या-610/3(150)/XXVII(1)/2017, दिनांक 30 जून, 2017 में निर्गत निर्देशों के क्रम में जारी किये जा रहे हैं।

भवदीय,

(डॉ० रणबीर सिंह)  
अपर मुख्य सचिव।

संख्या: 904 (1)/XXIV(7)/2017-14(2)/14 तददिनांकित।

प्रतिलिपि-निम्नांकित को सूचनार्थ एवं आवश्यक कार्यवाही हेतु प्रेषित:-

- 1-महालेखाकार उत्तराखण्ड, देहरादून।
- 2-निजी सचिव मा० उच्च शिक्षा मंत्री उत्तराखण्ड।
- 3-परियोजना निदेशक, राष्ट्रीय उच्चतर शिक्षा अभियान (रूसा), देहरादून।
- 4-अपर परियोजना निदेशक, राष्ट्रीय उच्चतर शिक्षा अभियान (रूसा), देहरादून।
- 5-आयुक्त गढ़वाल/कुमाऊँ मण्डल, पौड़ी/नैनीताल।
- 6-जिलाधिकारी, नैनीताल/देहरादून।
- 7-कोषाधिकारी, हल्द्वानी-नैनीताल।
- 8-वित्त नियन्त्रक, रूसा परियोजना निदेशालय, देहरादून।
- 9-निदेशक, एन०आई०सी०, उत्तराखण्ड।
- 10-नोडल अधिकारी, राष्ट्रीय उच्चतर शिक्षा अभियान (रूसा) निदेशालय, देहरादून।
- 11-बजट राजकोषीय नियोजन एवं संसाधन सचिवालय, देहरादून।
- 12-वित्त अनु०-3 उत्तराखण्ड शासन।
- 13-गार्ड फाईल।

आज्ञा से,

  
(शिवस्वरूप त्रिपाठी)  
अनु सचिव।